

डॉ० त्यागराजन एस०एम०, भा०प्र०से०, जिलाधिकारी, दरभंगा द्वारा दि० 16.08.2019 को 06.30 बजे अप० में समाहरणालय कार्यालय प्रकोष्ठ में बाढ़ 2019 से संबंधित दैनिक समीक्षात्मक बैठक में दिये गये निदेश :-

1. उपस्थिति

आज बैठक में जिला स्तरीय सभी पदाधिकारी/प्रखंडों के वरीय पदाधिकारी एवं जिला आपदा प्रबंधन प्रशाखा द्वारा गठित विभिन्न कोषांग के सभी पदाधिकारी उपस्थित हैं। साथ ही जिले के सभी अंचलाधिकारी एवं प्रखंड विकास पदाधिकारी विडियो कॉन्फ्रेन्सिंग के जरिये ऑन लाईन उपस्थित हैं।

2.कार्यवाही

2.1 पी०एफ०एम०एस०

आज की समीक्षा में पाया गया कि कुशेश्वरस्थान अंचल की स्थिति जिले में सबसे खराब है। अभी तक लगभग 5000 नया डाटा इंट्री के लिए लंबित है। पूछने पर दैनिक प्रगति भी लगभग 300 के आस-पास बताया गया। उनके द्वारा कार्यपालक सहायक की कमी का हवाला दिया गया, जिस पर उन्हें निदेशित किया गया कि सभी डाटा को तत्काल जिला मुख्यालय में इंट्री हेतु दिनांक 17.08.2019 को 10.00 बजे पूर्वाह्न तक भेजना सुनिश्चित करेंगे। आपदा जैसे महत्वपूर्ण कार्य में असंवेदनशील होने एवं लापरवाही बरतने के लिए उनसे स्पष्टीकरण प्राप्त करने का भी निदेश दिया गया। अनुमंडल पदाधिकारी, बिरौल को निदेशित किया गया कि अंचलाधिकारी, कुशेश्वरस्थान के क्रियाकलाप की जांच पड़ताल कर एक प्रतिवेदन भी समर्पित करेंगे एवं डाटा इंट्री का कार्य ससमय सम्पन्न करावेंगे।

कुशेश्वरस्थान पूर्वी प्रखंड के अंचलाधिकारी द्वारा बताया गया कि उनके यहाँ नया इंट्री के लिए मात्र 700 डाटा बचा हुआ है, जिसे कल समाप्त कर दिया जायेगा।

दरभंगा सदर प्रखंड के अंचलाधिकारी द्वारा बताया गया कि मात्र नगर क्षेत्र के लाभार्थियों का कुछ नया डाटा इंट्री के लिए बचा हुआ है, जिसे कल समाप्त कर दिया जायेगा।

किरतपुर के अंचलाधिकारी के द्वारा बताया गया कि उनके यहाँ भी मात्र 1000 डाटा नया इंट्री के लिए बचा हुआ है, जिसे कल समाप्त कर लिया जायेगा।

मनीगाछी के अंचलाधिकारी द्वारा बताया गया कि उनके यहाँ मात्र 450 डाटा नया इंट्री के लिए बचा हुआ है। अन्य सभी अंचलों में नया डाटा इंट्री का कार्य प्रायः समाप्त बताया गया।

वर्ष 2017 के बाढ़ प्रभावित आँकड़ा के अवलोकन से ऐसा स्पष्ट हुआ है कि इस वर्ष 2019 में कुछ अंचलों के डाटा में निम्न प्रकार बढ़ोतरी (लगभग में) है:-

1.	कुशेश्वरस्थान पूर्वी	-	6000
2.	कुशेश्वरस्थान	-	8000
3.	गौड़ा बौराम	-	6000
4.	घनश्यामपुर	-	6000
5.	बिरौल	-	7000

सभी अंचलाधिकारी को पुनः निदेशित किया गया कि अपने-अपने अंचल के पंचायतवार लाभार्थियों की गहनता से जांच कर यह सुनिश्चित हो लेंगे कि आँकड़ा सही है। इसी क्रम में वर्ष 2017 के लाभार्थियों की डाटा से भी वर्तमान डाटा का मिलान कर लेंगे। साधारणतया एक पंचायत में अधिकतम 2500 परिवार होना चाहिए। यह भी सुनिश्चित करेंगे कि पंचायत में बाढ़ प्रभावित कोई भी लाभार्थी छूटना नहीं पायें। सभी अंचलाधिकारी वर्ष 2017 के लाभार्थियों के संख्या से वर्तमान डाटा का मिलान कर लेंगे।



(2)

सिंहवाड़ा अंचल के लाभार्थियों की संख्या को भी पुनः जाँच किये जाने की आवश्यकता है। यहाँ भी गत वर्ष 2017 के बाढ़ की तुलना में लगभग 12000 नया लाभार्थियों का डाटा बढ़ा है। प्रखंडों के वरीय प्रभारी पदाधिकारी तथा अंचलाधिकारी को यहाँ भी सघन जाँच करने की आवश्यकता है।

सभी अंचलाधिकारी डाटा इंट्री का कार्य हर हाल में दिनांक 18.07.2019 तक समाप्त कर लेंगे।

समीक्षा के क्रम में पाया गया है कि अभी भी अलीनगर-450, बहादुरपुर-1963, बहेड़ी-915, बेनीपुर-2242, बिरौल-895, दरभंगा सदर-5436, गौड़ा बौराम-289, हनुमाननगर-257, जाले-2215, केवटी-921, कुशेश्वरस्थान-169, मनीगाछी-291, सिंहवाड़ा-498 लॉक करने के लिए लंबित है। सभी संबंधित अंचलाधिकारी को निदेशित किया गया कि वे तत्काल सही डाटा को लॉक करना सुनिश्चित करेंगे।

पूरे जिले में लगभग 23000 डाटा पी0एफ0एम0एस0 से रिजेक्टेड दिखाया जा रहा है। इसमें सबसे ज्यादा दरभंगा का 2904, गौड़ा बौराम का 2787, तारडीह का 1858, कुशेश्वरस्थान पूर्वी का 1814, जाले का 1935, कुशेश्वरस्थान का 1781, बिरौल का 1725, सिंहवाड़ा का 1314, हनुमाननगर का 1609 है। सभी संबंधित अंचलाधिकारी रिजेक्टेड डाटा को भी ससमय सुधार कर पुनः भुगतान हेतु भेजेंगे।

अनुमंडल पदाधिकारी, बिरौल को निदेशित किया गया कि वे कुशेश्वरस्थान एवं कुशेश्वरस्थान पूर्वी प्रखंडों में प्रखंड विकास पदाधिकारी को भी इस कार्य में लगायेंगे एवं ससमय कार्य सम्पन्न कराना सुनिश्चित करेंगे।

सभी अंचलाधिकारियों को निदेशित किया गया कि चूँकि सभी लाभार्थियों को हर हाल में दिनांक 25.08.2019 तक भुगतान सुनिश्चित करने का लक्ष्य रखा गया है, इसलिए इस कार्य में अतिरिक्त कर्मी, पर्यवेक्षकीय स्टाफ को लगाकर पी0एम0एफ0एस0 संबंधी सभी कार्यों को इसके पूर्व नियमानुसार सम्पन्न कराना सुनिश्चित करेंगे।

2.2 गृह क्षति

सभी अंचलाधिकारियों को अवगत कराया गया कि पूर्व में उनसे प्राप्त अनुमानित आँकड़ा के आधार पर गृह क्षति के संबंध में प्रतिवेदन भेजा जा चुका है। परन्तु अब चूँकि पानी कम गया है, इसलिए नियमानुसार सर्वे कराकर ~~साक्ष्य~~ ^{Geotagged Photo} सहित वास्तविक प्रतिवेदन तीन दिनों के अन्दर जिला आपदा को भेजना सुनिश्चित करेंगे ताकि आवंटन की माँग की जा सके।

2.3 फसल क्षति

फसल क्षति के संबंध में भी जिला कृषि पदाधिकारी से प्राप्त अनुमानित आँकड़ा सरकार को भेजा जा चुका है, परन्तु इसमें भी बाढ़ग्रस्त क्षेत्रों से पानी निकल जाने के बाद वास्तविक आँकड़ा अपेक्षित है। जिला कृषि पदाधिकारी को निदेशित किया गया कि वे किसान सलाहकार/कृषि समन्वयक के माध्यम से वास्तविक सर्वेक्षण कराकर अंचलाधिकारी से समन्वय करते हुए कुल कृषि योग्य भूमि, आच्छादित क्षेत्र, फसल क्षति संबंधी आँकड़ा विहित प्रपत्र में तीन दिनों के अन्दर समर्पित करना सुनिश्चित करेंगे ताकि तदनुसार सरकार को संसूचित करते हुए आवंटन की माँग की जा सके।


2.4 सामान्य निदेश

- बाढ़ के दौरान सभी बाढ़ प्रभावित क्षेत्रों में चलाये गये सामुदायिक किचेन के संबंध में विद्यालय द्वारा समर्पित प्रतिवेदन पर संबंधित अंचलाधिकारी का प्रतिहस्ताक्षर होना आवश्यक है। सभी अंचलाधिकारी को निदेशित किया गया कि वे विद्यालय प्रधान द्वारा दिये गये आँकड़ा का सत्यापन करते हुए प्रतिहस्ताक्षरित कर भेजेंगे।

(3)

➤ सभी अंचलाधिकारी को यह भी निदेशित किया गया कि राजस्व संबंधी मामले की समीक्षा में पाया गया है कि ऑनलाईन रसीद निर्गत करने एवं दाखिल खारिज के मामले में पूरे जिले की स्थिति काफी खराब है। खासकर बहेड़ी, कुशेश्वरस्थान पूर्वी, कुशेश्वरस्थान एवं जाले की स्थिति बहुत खराब है। सभी संबंधित अंचलाधिकारी को इसमें तत्काल प्रगति लाने हेतु निदेशित किया गया।

अन्त में धन्यवाद ज्ञापन के साथ बैठक की कार्यवाही समाप्त हुई।


जिलाधिकारी,
दरभंगा।


ज्ञाप संख्या 3545/सी0, लहेरियासराय, दिनांक 20 वीं अगस्त, 2019।

प्रतिलिपि सभी संबंधित पदाधिकारी को सूचनार्थ एवं अनुपालनार्थ प्रेषित।

प्रतिलिपि प्रभारी पदाधिकारी, जिला आपदा प्रबंधन, दरभंगा को सूचनार्थ एवं आवश्यक कार्यार्थ प्रेषित।

प्रतिलिपि जिला कार्यक्रम पदाधिकारी, एम0डी0एम0, दरभंगा/जिला सूचना विज्ञान पदाधिकारी, एन0आई0सी0, दरभंगा/प्रभारी, आई0टी0 सेल, दरभंगा को सूचनार्थ एवं आवश्यक कार्रवाई हेतु प्रेषित।

प्रतिलिपि अपर समाहर्ता, दरभंगा/उप विकास आयुक्त, दरभंगा/सभी प्रखंडों के वरीय प्रभारी पदाधिकारी/सभी अनुमंडल पदाधिकारी/भूमि सुधार उप समाहर्ता/सभी प्रखंड विकास पदाधिकारी/अंचलाधिकारी, दरभंगा जिला को सूचनार्थ एवं आवश्यक कार्यार्थ प्रेषित।


जिलाधिकारी,
दरभंगा।